

रेजिडेंट चिकित्सकों की हड़ताल जारी

लापरवाही बरतने वालों के खिलाफ कार्यवाही व मुआवजे की मांग

अजमेर, 26 जून (कासं)। गत दिनों उदयपुर के राजकीय अस्पताल में रेजिडेंट चिकित्सक डॉ. रवि शर्मा की करंट लगने से हुई मौत के बाद से लापरवाही बरतने वालों के खिलाफ कार्यवाही व मुआवजे की मांग को लेकर कार्य बहिष्कार पर चल रहे रेजिडेंट चिकित्सक गुरुवार को पेनडाउन हड़ताल पर रहे। संभाग के सबसे बड़े जवाहर लाल नेहरू अस्पताल में हड़ताल का असर दिखने लगा है। मेडिसिन ओपीडी में मरीजों की लाइन लगी है। सीनियर चिकित्सकों ने व्यवस्थाओं को संभाला है। अस्पताल प्रशासन द्वारा कार्मिकों को छुट्टी रद्द कर दी है। गड़बड़ाई व्यस्था के चलते अस्पताल के वार्ड भी खाली होने लगे हैं। अस्पताल आने वाले मरीजों को प्राथमिक उपचार नहीं मिल पा रहा है। छोटे ऑपरेशन नहीं किए जा रहे।

डॉ. रवि शर्मा की करंट लगने से हुई मौत के बाद मुआवजे की मांग को लेकर डाक्टरों ने हड़ताल की।

- हड़ताल का दिखने लगा असर
- छोटे ऑपरेशन टले, वार्ड हुए खाली

अस्पताल प्रशासन से बार्ता हुई थी, लेकिन मुआवजे पर कोई सहमति नहीं बनी। मृतक डॉक्टर के परिजन को उसकी हैसियत के हिसाब से मुआवजा देने के साथ ही सरकार से यही मांगे की दोषियों के खिलाफ तुरंत उचित

लूट करने का आरोपी पकड़ा

उदयपुर। सूरजपोल थाना पुलिस ने पीडित के साथ मारपीट कर लूट की आवादात करने वाले एक आरोपी को गिरफ्तार किया है।

प्रकरण के अनुसार पीडित मोईन खान पुत्र इदरीस खान निवासी जरीनानगर कच्चीबस्ती किशनपोल ने पुलिस थाने में प्रकरण दर्ज करवाया कि 22 जून को मैं व पत्नी नादीरा कि साथ बाइक पर भाई के ससुराल मल्लातलाई जा रहा था।

सिटी रेल्वे स्टेशन पर कालु उर्फ नवाब व सलमान ने रोक मारपीट की वरुपये मांगे। मना करने व इसका करने पर प्राणघातक हमला कर जेब से नकदी लेकर फरार हो गए।

मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक छगन पुरोहित के सुपरविजन में सूरजपोल थानाधिकारी रतनसिंह के नेतृत्व में गठित दल ने कार्यवाही करते हुए नवाब खान उर्फ कालु खान पुत्र हबीब खान निवासी इन्द्रानगर बीडा सूरजपोल हाल 80 फीट मल्लातलाई को गिरफ्तार किया है।

अजमेर के यूट्यूबर मिस्टर इंडियन हैकर को धमकी

अजमेर। अजमेर के आदर्श नगर थाना क्षेत्र निवासी यूट्यूबर मिस्टर इंडियन हैकर को गैंगस्टर लॉरेंस के नाम से धमकी मिलने का मामला सामने आया है। हैकर को ईमेल पर धमकी भेज कर 80 लाख बिटकॉइन की मांग की है, साथ ही परिवार को नुकसान पहुंचाने की भी धमकी दी गई है। पुलिस ने मामला दर्ज कर जांच शुरू कर दी है।

ए एस पी सिटी हिमालशु जोगिड़ ने बताया कि अजमेर आदर्श नगर बडलिया निवासी यूट्यूबर मिस्टर इंडियन हैकर दिलराज का यूट्यूब पर अकाउंट है। पीडित ने पुलिस थाने में लिखित शिकायत देते हुए धमकी देने वालों के खिलाफ रिपोर्ट दर्ज कराई है। दस रिपोर्ट में बताया कि 23 जून को उसे गैंगस्टर लॉरेंस का नाम का एक धमकी भरा ई-मेल आया था, जिसमें 80 लाख बिटकॉइन की डिमांड की है। साथ ही मेल में लिखा कि वह उसकी एक माह से रैकी कर रहे है। गैंगस्टर द्वारा धमकाया कि यदि पुलिस को इसके बारे में जानकारी दी तो परिणाम भुगतने

- गैंगस्टर लॉरेंस के नाम पर मांगे 80 लाख बिटकॉइन
- धमकी भरा भेजा ईमेल, परिवार को नुकसान पहुंचाने की भी धमकी दी

के लिए तैयार रहे। पीडित ने बताया कि इस ई-मेल में उसके परिवार और टीम के सदस्यों को भी नुकसान पहुंचाने की धमकी दी है।

यूट्यूबर के करोड़ों सब्सक्राइबर : मिस्टर इंडियन हैकर के नाम से मशहूर फेमस यूट्यूबर दिलराज सोशल मीडिया पर लम्जरी गाडियों को मोडिफाइड कर वीडियो बनाता है। इसके साथ ही अलग अलग आइडिया के साथ यूट्यूब आईडी पर वीडियो पोस्ट किए जाते है। यूट्यूब पर उसके 4.58 करोड़ सब्सक्राइबर है, इसके साथ ही इंस्टाग्राम पर 5.1 मिलियन फॉलोअर्स है।

पोर्टेबल सोनोग्राफी मशीन बेचने वाले गिरोह को पकड़ा

सीकर। “डॉन को पकड़ना मुश्किल ही नहीं, नामुमकिन है” का दावा कर पूरे भारत में अवैध रूप से पोर्टेबल सोनोग्राफी मशीन बेचने वाले गिरोह का राजस्थान की पीसीपीएनडीटी टीम ने पर्दाफाश किया है। चीन निर्मित इस पोर्टेबल सोनोग्राफी मशीन को बेचने का यह धंधा लंबे अर्से से चलने की जानकारी सामने आने के साथ ही इस मामले में कई अन्य लोगों के लिप्त होने की आशंका है, जिस पर टीम गंभीरता से आगे बढ़ रही है। राष्ट्रीय स्वास्थ्य मिशन के मिशन निदेशक डॉ. अमित यादव के निर्देशन में हुई इस कार्रवाई के तहत पश्चिम बंगाल से जयपुर में मशीन बेचने आए गिरोह के एक प्रमुख सदस्य को टीम ने पकड़ा है, वहीं कोलकाता में गिरोह के मुखिया और कंपनी पर कार्रवाई के लिए वहां के स्थानीय पुलिस एवं प्रशासन को सूचना दी गई है। पीबीआई थाना के एसपी डॉ. हेमंत जाखड़ ने बताया कि मुखबिर के जरिए सूचना मिली थी कि एक गिरोह राज्य में पोर्टेबल सोनोग्राफी मशीन बेचने का धंधा कर रहा है। सूचना की पुष्टि होने के बाद टीम गठित कर करीब दो माह तक मामले में रैकी कर गहनता से पड़ताल की गई। गिरोह से संपर्क होने के बाद सामने आया कि पोर्टेबल मशीन सात से दस लाख रुपए के बीच देश के विभिन्न राज्यों में बेचा जा रहा है। इसके बाद टीम ने पश्चिम बंगाल के हुगली जिला निवासी 45 वर्षीय अमिताभ भादुरी से संपर्क साधा और पोर्टेबल सोनोग्राफी मशीन का सौदा सवा छह लाख रुपए में तय किया।

हत्या का आरोपी प्रेमी गिरफ्तार

उदयपुर। हिरणमगरी थाना पुलिस ने होटल में प्रेमिका की हत्या कर आत्महत्या का प्रयास करने वाले प्रेमी को चिकित्सालय से छुट्टी मिलने के बाद पुलिस ने गिरफ्तार किया है।

प्रकरण के अनुसार 24 जून को परशुराम चौराहे पर स्थित होटल कांसा गोल्ड के कमरे में एक युवती को लाश पड़ी हुई थी।

इस पर पुलिस उपाधीक्षक छगन पुरोहित, हिरणमगरी थानाधिकारी भरत योगी के नेतृत्व में गठित दल ने मौके पर पहुंच मृतका की शिनाख्त कर उसका पोस्टमार्टम करवा शव परिजनों को सौंपा कर आरोपी के खिलाफ हत्या का प्रकरण दर्ज किया था।

मामले में अनुसंधान अधिकारी भरत योगी ने युवती की हत्या के आरोपी प्रेमी विजय पुत्र ओकर निवासी भोपामगरी सेक्टर 3 को गिरफ्तार किया। आरोपी युवती की हत्या करने के बाद आत्महत्या करने के लिए हाथ की नस काट कर चिकित्सालय पहुंच कर भर्ती हुआ था। जो पुलिस की निगरानी में उपचारत था। प्रेमिका की सगाई होने से आरोपी नाराज होकर हत्या करना कबूल किया।

रुद्रप्रयाग में उदयपुर के तीर्थयात्रियों की बस नदी में गिरी, तीन की मौत

उदयपुर। उदयपुर के यात्रियों की एक मिनी बस गुरुवार सुबह अलकनंदा नदी में गिरने से तीन यात्रियों की मृत्यु हो गई ,जबकि 8 रेस्क्यू किए गये है वही 8 यात्री लापता है ।उदयपुर के वकील संजय सोनी और गोगुंदा के ललित सोनी के परिवार 1० दिन पहले चारधाम यात्रा पर निकले थे चालक सहित 19 लोग सवार थे ।

जानकारी के अनुसार उत्तराखंड के रुद्रप्रयाग में गुरुवार सुबह उदयपुर गोगुंदा निवासी सूरत के ज्वैलर ललित सोनी के परिवार से थे। ये सभी 1० दिन पहले चारधाम यात्रा के लिए निकले थे। सभी तीर्थयात्री ब्रद्रीनाथ जा रहे थे, तभी इनकी बस को पीछे से एक ट्रक ने टक्कर मार दी। अनियंत्रित बस नदी में गिरी, इस दौरान कुछ यात्रियों ने कूद कर जान बचायी, जिनके चोटें

आयी है, वहीं 12 लोग बस सहित नदी में गिर गए। जिनमें 3 के शव बरामद हो चुके हैं,जबकि 8 लापता है। रुद्रप्रयाग की पुलिस और एसडीआरएफ की टीम रेस्क्यू ऑपरेशन में लगी हुई है। रेस्क्यू किए गए बस चालक ने जानकारी दी कि बस में 17 तीर्थयात्री,एक ट्रू गाईड और मैं खुद (चालक) सहित 19 लोग सवार थे। सभी आज ब्रद्रीनाथ के लिए रवाना हुए थे। बुधवार को केदारनाथ दर्शन किए थे, इसके बाद रुद्रप्रयाग में स्टे किया था। आज रुद्रप्रयाग से ब्रद्रीनाथ धाम के लिए निकले थे। रास्ते में पीछे से एक ट्रक ने भीषण टक्कर मारी इससे बस सीधे अलखनंदा नदी में जा गिरी। कुछ लोगों ने बस की खिड़कियों से कूदकर जान बचायी, जो घायल हुए हैं जिन्हें रेस्क्यू कर लिया गया है। बाकि लोग बस सहित नदी में गिरे है।

एडवोकेट संजय सोनी के रिश्तेदार कुंदन सोनी और ललित सोनी के बहनोई

फतहलाल सोनी ने बताया कि बस में एडवोकेट संजय सोनी,उनकी पत्नी,मां, बेटा रवि,बहन भावना, उनके पति ईश्वर,बेटियां ड़ीमी और चेन्ना, कंवरसबा ललित सोनी,उनकी पत्नी, दोनों बेटियां मयूरी और मौली,ललित सोनी की बहन मध्प्रदेश के राजगढ़ निवासी गौरी पत्नी विशाल सोनी और उनका पुत्र पार्थ, अंकल की बेटे सिरोही निवासी टोन् उर्फ दीपिका कुल 17 तीर्थयात्री, 1 ट्रू गाईड और चालक सहित कुल 19 लोग थे। सभी 1० दिन पहले ही चारधाम यात्रा के लिए रवाना हुए थे। प्रारंभिक जानकारी के अनुसार हादसे में अब तक ललित सोनी की बहनें गौरी, भावना, इनकी बेटियां ड़ीमी,चेन्ना और बस चालक सहित 8 लोगों को रेस्क्यू कर लिया गया है। जबकि 8 लापता है और 3 की मौत हो चुकी है। ललित सोनी के भाई विजय सोनी हादसे की सूचना मिलते ही फ्लाइट के जरिए रुद्रप्रयाग के लिए रवाना हो गए हैं।

फ्रांस और जर्मनी की सात दिवसीय यात्रा से लौटे देवनानी

अजमेर/ जयपुर, 26 जून (कासं)। राजस्थान विधानसभा अध्यक्ष वासुदेव देवनानी फ्रांस और जर्मनी की संसदीय परंपराओं और पद्धतियों की सात दिवसीय अध्ययन यात्रा के बाद गुरुवार को तड़के तीन बजे दिल्ली पहुंचे, जहां से वे वायुयान से जयपुर लौटे। जयपुर हवाई अड्डे पर देवनानी के विशिष्ट सहायक के.के. शर्मा के साथ विधानसभा के अधिकारियों ने अगवानी की। देवनानी ने राष्ट्रमंडल संसदीय संघ के तत्वाधान में फ्रांस और जर्मनी की लोकतांत्रिक व्यवस्थाओं के अध्ययन के लिए यह यात्रा की। इस यात्रा के तहत देवनानी ने दोनों देशों के सदनों के अवलोकन के साथ वहां के ऐतिहासिक, आध्यात्मिक और सांस्कृतिक स्थलों का दौरा भी किया। इस अंतरराष्ट्रीय यात्रा के दौरान



देवनानी के विशिष्ट सहायक के.के. शर्मा के साथ विधानसभा के अधिकारियों ने अगवानी की।

देवनानी ने न केवल संसदीय संरचनाओं का अध्ययन किया, बल्कि भारतीय दृष्टिकोण से लोकतंत्र, सांस्कृतिक बोध और सामाजिक उत्तरदायित्व के मूल्यों को अंतरराष्ट्रीय

- देवनानी की संसदीय पद्धतियों की अध्ययन यात्रा
- विधानसभा अधिकारियों ने देवनानी की जयपुर पहुंचने पर की अगवानी

महक वहाँ के लोकतंत्र में चुलती दिखी। राजस्थान केवल भौगोलिक इकाई नहीं बल्कि एक वैश्विक संस्कृति का वाहक है। उन्होंने लोकतंत्र के आधुनिक स्वरूप को भारत की परंपरा, सहिष्णुता और सहभागिता के साथ जोड़ते हुए यूरोप में एक नया विमर्श आरंभ किया। देवनानी ने फ्रांस और जर्मनी के

विभिन्न राजनीतिक, सांस्कृतिक एवं अकादमिक संस्थानों का दौरा कर लोकतांत्रिक प्रक्रियाओं, संसदीय कार्यप्रणालियों और सामाजिक विकास के विविध पहलुओं का अध्ययन किया। इस दौरान उन्होंने जर्मनी तथा फ्रांस की लोकतांत्रिक संस्थाओं का अवलोकन किया और वरिष्ठ सांसदों, नीति-निर्माताओं तथा भारतीय समुदाय के प्रतिनिधियों से संवाद भी किया।देवनानी ने प्रवासी भारतीयों के सुझावों को सुना और संबंधित मंत्रीगण से उनके समाधान कारने जाने का भरोसा दिलाया। यह यात्रा 'राजस्थान-2047- वैश्विक नेतृत्व की ओर' दृष्टिकोण के तहत राज्य के युवाओं, नीति-निर्माताओं और नागरिक समाज के लिए प्रेरणा का स्रोत बन गई है।

राजसमंद में हाइवे पर दिनदहाड़े युवक की हत्या का पर्दाफाश



कांकोरोली थाना पुलिस ने हत्या काण्ड का खुलासा करते हुए दो आरोपियों को गिरफ्तार किया ।

राजसमंद। कांकोरोली थाना पुलिस ने दो दिन पहले मंगलवार दोपहर में प्रतापपुरा ब्रिज पर दिन दहाड़े हुई शेरसिंह की हत्या काण्ड का खुलासा करते हुए दो आरोपियों को गिरफ्तार किया है। कांकोरोली सीआई हंसाराम सीरवी ने बताया कि 24 जून खाखरमाला निवासी खेमसिंह ने कांकोरोली थाने में रिपोर्ट दर्ज कराई थी कि उसके भतीजे शेरसिंह पुत्र जोधसिंह को कांकोरोली-भीलवाडा फोरलने स्थित प्रतापपुरा ब्रिज पर कार सवार लोगों ने मोटरसाईकिल को टक्कर मारकर उसे निचे गिरा दिया और उसपर धारदार हथियार से हमला कर उसकी हत्या कर दी। इस पर कांकोरोली पुलिस ने मामला दर्ज कर अनुसंधान शुरू किया। मामले की गंभीरता व आरोपियों

की धरपकड़ को लेकर एसपी मनीष त्रिपाठी ने एसपी महेन्द्र पारीक, डीएसपी विवेकसिंह राव के निर्देशन तथा कांकोरोली सीआई हंसाराम सीरवी के नेतृत्व में पुलिस टीमों का गठन किया। इस टीम ने आधुनिक तकनीक और मानवीय सूचनाओं का प्रभावी उपयोग करते हुए युद्धस्तर पर जांच शुरू की। पुलिस ने राजसमंद, उदयपुर और चित्तौड़गढ़ में 200० से अधिक सीसीटीवी कैमरों की फुटेज खंगाल कर महत्वपूर्ण सुराग जुटाए। जांच में सामने आया कि निवासी गोदोला जिला उदयपुर का रामसिंह पुत्र हरिसिंह द्वारा अपने साथी शौकिन कुमार (32) पुत्र रामलाल भील एवं दुर्गाप्रसाद पिता राधेश्याम मेघवाल निवासी कारुण्डा को गिरफ्तार कर न्यायालय में पेश किया जहां से दोनों को पांच के पुलिस रिमाण्ड पर भेजने के आदेश दिए।

साथ मिलकर कार में सवार होकर आए और मौका पाकर प्रतापपुरा ब्रिज पर मृतक शेरसिंह पर धारदार हथियार से हमला किया। हमले में शेरसिंह की मौके पर ही दर्दनाक मौत हो गई। उसके बाद आरोपी पुनः उसी कार में बैठकर फरार हो गए। यह कार्यवाही राजसमंद पुलिस के अथक प्रयासों का प्रमाण है। इस महत्वपूर्ण सफलता में थानाधिकारी काकोरोली के नेतृत्व में हेड कांस्टेबल और कांस्टेबलों की टीम ने दिन-रात एक कर दिया। पुलिस ने शौकिन कुमार (32) पुत्र रामलाल भील एवं दुर्गाप्रसाद पिता राधेश्याम मेघवाल निवासी कारुण्डा को गिरफ्तार कर न्यायालय में पेश किया जहां से दोनों को पांच के पुलिस रिमाण्ड पर भेजने के आदेश दिए।

‘गांव-गरीब के उत्थान का माध्यम बन रहा ‘अन्त्योदय संबल पखवाड़ा’

‘अन्त्योदय संबल पखवाड़ा’ हमारी संवेदनशीलता का प्रतीक -मुख्यमंत्री भजनलाल शर्मा



सीएम शर्मा ने अन्त्योदय संबल पखवाड़े के लाभार्थियों को प्रमाण पत्र दिये।

- पं. दीनदयाल उपाध्याय अन्त्योदय संबल पखवाड़ा-
- अन्त्योदय का संकल्प राज्य सरकार का मूल मंत्र
- मुख्यमंत्री ने जोधपुर के दर्ईजर में किया शिविर का अवलोकन, लाभार्थियों को सौंपे प्रमाण पत्र

संवेदनशीलता का प्रतीक -मुख्यमंत्री भजनलाल शर्मा ने कहा कि पं. दीनदयाल उपाध्याय के विचारों से प्रेरित अन्त्योदय का संकल्प हमारी सरकार का मूल मंत्र है। इसी संकल्प की दिशा में हमारी सरकार पं. दीनदयाल उपाध्याय अन्त्योदय संबल पखवाड़े के माध्यम से समाज के अंतिम छोर पर खड़े व्यक्ति तक केन्द्र व राज्य सरकार की गरीब कल्याण की योजनाओं की पहुंच सुनिश्चित कर रही है। यह पहल हमारी सरकार की गांव व गरीब के प्रति संवेदनशीलता एवं उनके उत्थान की प्रतिबद्धता का प्रतीक है।

शर्मा गुरुवार को जोधपुर के दर्ईजर में पं. दीनदयाल उपाध्याय अन्त्योदय संबल पखवाड़े के अन्तर्गत आयोजित कार्यक्रम को संबोधित कर रहे थे। उन्होंने कहा कि जोधपुर की इस ऐतिहासिक भूमि पर 1978 में तत्कालीन मुख्यमंत्री भैरोसिंह शेखावत ने गरीब को गणेश मानकर अन्त्योदय का उद्घोष किया था। हमारी सरकार भी अन्त्योदय के उस महान दर्शन को धरातल पर मूर्त रूप दे रही है। शर्मा ने कहा कि अन्त्योदय संबल पखवाड़ा गरीब और वंचित वर्ग के जीवन में सकारात्मक बदलाव का जरिया बन रहा है। इसके अन्तर्गत शिविरों के माध्यम से गांवों में भूमि के सीमांकन, नामांतरण, सहमति विभाजन और रास्तों के प्रकरणों का त्वरित निस्तारण किया जा रहा है। साथ ही, गरीबी मुक्त गांव के लिए बीपीएल परिवारों का सर्वे, किसानों को सशक्त करने के लिए मृदा नमूनों का संग्रहण और मृदा स्वास्थ्य का वितरण किया जा रहा है। पशुपालकों की आर्थिक सुरक्षा के लिए मंगला पशु बीमा, पशुओं की जांच, इलाज और टीकाकरण का विशेष प्रबंध किया जा रहा है। मुख्यमंत्री ने कहा कि 24 जून से प्रदेशभर में संचालित इन शिविरों में बड़ला बासनी गांव में पिछले पांच वर्षों से लंबित विवादित भूमि प्रकरण का शांतिपूर्ण समाधान हुआ है। वहीं, पंचायत समिति लुणी के सर गांव में 70 वर्षीय मोहन कंवर, बाबूड़ी के जोईतरा गांव में 82 वर्षीय नेत्रहीन फरसाराम, ओसियां के बारा खुर्द गांव में 9० वर्षीय चुतराम एवं भोपालगढ़ के अट्टिया कलां गांव में विधवा कमला सहित विभिन्न लोगों को पेंशन का लाभ प्रदान किया गया है। हमारी

दिव्यांगजन को व्हील चेयर के साथ आगे बढ़ रही है। उन्होंने आा न करते हुए कहा कि सभी अन्त्योदय संबल पखवाड़े में सरकार की जनकल्याणकारी योजनाओं का लाभ हर जरूरतमंद तक पहुंचाने में भागीदार बनें।

मुख्यमंत्री भजनलाल शर्मा ने पं. दीनदयाल उपाध्याय अन्त्योदय पखवाड़ा के तहत आयोजित शिविर में विभिन्न विभागों द्वारा लायाई गई एंटरल्स का निरीक्षण किया तथा लाभार्थियों से सीधा संवाद किया। इस दौरान उन्होंने

कार्यालय अधीक्षण अभियन्ता
जन स्वास्थ्य अभियांत्रिकी विभाग, वृत्त राजसमंद
Phone: 02952-222336, E-Mail: SECIRCLE.RAJ.PHED@RAJASTHAN.GOV.IN
क्रमांक-एसई/राज/2025-26/982
ई-निविदा सूचना संख्या 28-32/2025-26
(NIB No :PWE2526A1613)
राजस्थान के राज्यपाल महोदय की ओर से निम्न हस्ताक्षरकों द्वारा सक्षम श्रेणी में पंजीकृत मान्यता प्राप्त प्रोजेक्ट संवेदाओं से ऑन लाइन निविदा आमंत्रित की जाती है। जिस से संबंधित समस्त जानकारी प्रोजेक्ट वेबसाइट <http://eproc.rajjasthan.gov.in> एवं <http://sppp.rajj.nic.in> पर देखी जा सकती है।
UBN No.-1.PHE2526WSOB03568, 2.PHE2526WSOB03569, 3.PHE2526WSOB03570
4.PHE2526WSOB03571, 5.PHE2526WSOB03572
(राजवाहार सैनी)
अधीक्षण अभियन्ता, जन स्वास्थ्य अभियांत्रिकी विभाग, वृत्त राजसमन्द

OFFICE OF THE EXECUTIVE ENGINEER, P.W.D. VALLABHNAGR
No. 399
Notice Invision Bid No. 03/2025-26
NIB No. : PWD2526A1299
Date : 12.06.2025
Bids for Various works are invited from interested bidders upto 18.06.2025 9.00 AM to 27.06.2025 06.00 PM. Other particulars of the bid may be visited on the procurement portal ("http://eproc.rajjasthan.gov.in" and "http://sppp.rajjasthan.gov.in") of the state, and department website. The approximate value of procurement of 10 Works is Rs. 220.00 Lacs. UBN No. :-
1. PWD2526WSOB04483 5. PWD2526WSOB04489 9. PWD2526WSOB04493
2. PWD2526WSOB04485 6. PWD2526WSOB04490 10. PWD2526WSOB04494
3. PWD2526WSOB04487 7. PWD2526WSOB04491 11. PWD2526WSOB04495
4. PWD2526WSOB04488 8. PWD2526WSOB04492
DIPR/C/8124/2025 (ACHAL GUPTA), EXECUTIVE ENGINEER, P.W.D. Vallabh nagar

OFFICE OF THE EXECUTIVE ENGINEER, P.W.D. DN. KOTRA
No. 205
Notice Invision Bid No. 03/2025-26
NIB No. : PWD2526A1302
Date : 12.06.2025
Bids for Various works are invited from interested bidders upto 16.06.2025 9.00 AM to 30.06.2025 06.00 PM. Other particulars of the bid may be visited on the procurement portal ("http://eproc.rajjasthan.gov.in" and "http://sppp.rajjasthan.gov.in") of the state, and department website. The approximate value of procurement of 15 Works is Rs. 298.00 Lacs. UBN No. :-
1. PWD2526WSOB04509 6. PWD2526WSOB04517 11. PWD2526WSOB04522
2. PWD2526WSOB04511 7. PWD2526WSOB04518 12. PWD2526WSOB04524
3. PWD2526WSOB04513 8. PWD2526WSOB04519 13. PWD2526WSOB04525
4. PWD2526WSOB04515 9. PWD2526WSOB04520 14. PWD2526WSOB04526
5. PWD2526WSOB04516 10. PWD2526WSOB04521 15. PWD2526WSOB04527
DIPR/C/8160/2025 (KAPIL KUMAR AWASTHY), EXECUTIVE ENGINEER, P.W.D. Dn. Kotra